

تعارف و تبصرہ کتب

کتاب	:	فلاند الجمان فی فرائد شعراء هذا الزمان
مصنف	:	ابن الصفار، کمال الدین ابوالبرکات المبارک بن ابی بکر الموصی م ۲۵۲
تحقيق	:	ڈاکٹر خورشید رضوی
ناشر	:	شیخ زائد اسلامک سنسٹر، جامعہ پنجاب، لاہور
تبصرہ نگار	:	سید عبدالرحمٰن بخاری ☆

عربی زبان حرف و صوت کی تا ابد پھیلتی موجود کی روائی لیے الوہی پیرایہ اظہار کا تابندہ جلوہ ہے۔ نوع انسانی کے نام خدا کے آخری پیغام قرآن حکیم کا لفظی پیکر۔ آسمانی صداقتون کا ہر نقش اس میں جملہ رہا ہے۔ ابدی تقدس کے ہالے میں پڑی ہوئی زبان جو اپنے اندر کائنات کے سب خزانے سینے روای دواں ہے۔ صوتی لطافت، ندرت ترکیب اور فصاحت و بلاغت میں دنیا کی تمام زبانوں پر فائق۔ اثر انگلیزی اور دلاؤیزی میں اس کی مثال نہیں۔ وحی الہی کا عربی زبان میں اتنا تو خیر اس کے لیے رفتون کی معراج تھا ہی جس نے صحرائے عرب کی دریانوں میں پلنے والی اس زبان کو بام عرش کا اونج کمال بخشنا مگر پہلے بھی اس کی سر بلندی کچھ کم نہ تھی۔ عربی زبان کی آغوش میں آنکھ کھولنے والا ہر پچھے اپنے ہونوں کی جنبش میں تاب گویائی ابھرتے ہی فخر و ناز کے اس سانچے میں ڈھل جاتا کہ ”ساری دنیا مرے آگے عجم یعنی ٹوکی ہے۔“ زبانیں ان گنت ہیں اور جب تک اس دھرتی کے سینے پر اولاد آدم سانس لے رہی ہے، نہ نی زبانیں جنم لیتی رہیں گی مگر ”ام الالہ“ ایک ہی ہے اور تنہا اس کو اولیت، ابدیت اور ماورائیت کے سب امتیاز حاصل رہیں گے۔ ماورائیت اس کے لیے قرآن لایا۔ ابدیت اسے ختم نبوت نے بخشی اور اولیت کا اس کے مقابلے میں کسی اور زبان کو دعویٰ ہی نہیں۔ آدم علیہ السلام فضائے جنت سے کس زبان کی خوبیوں لے کر زمین پر اترے ہوں گے۔ عربی کے علاوہ اور کس کا نام لیا جا سکتا ہے۔

☆ ایسوی ایسٹ پوئیس رانچارج شعبہ طبعات، شریڈ ایکٹری، بین الاقوامی اسلامی یونیورسٹی، اسلام آباد۔

ہر زبان کی نشوونما ایک خاص ماحول میں ہوتی ہے اور یہی ماحول اس کے لیے محدودیت کے ساتھ بنتا ہے۔ پھر کسی زبان کے لیے ممکن نہیں رہتا کہ اپنے ماحول کے بے ہوئے ان محدود ساختوں سے باہر نہ نکل سکے مگر وہ زبان جس کا ماحول فرش زمین سے عرض بریں تک پھیلا ہو اس کی وسعتوں کا اندازہ کون کرے۔ جس کی ساخت میں فکر بشر، نور نبوت اور دلی الہی کے تاریخی مل گئے ہوں اس کی عمر توں کا عالم کیا ہوگا اور جس کا آہنگ خلوق نے خود خالق کائنات سے پایا ہو اس کی دلکشی اور رعنائی کے انمول رنگوں میں کون نہ کھو جائے۔ سو یہ ہے عربی زبان جس کا اعجاز شعر و خن کی سب اصناف میں یکساں جھلکتا ہے۔ ہمیت کے اقتدار سے قصیدہ، مشتوی، غزل، قطعہ، رباعی، محسن، ناول، افسانہ، انشائیہ، نقاشیہ اور مواد و مضامین کے لحاظ سے حماسہ، مدح، رثاء، جماء، رزمیہ، طربیہ، ہیانیہ اور المیہ ہر نوع کا ادبی سرمایہ اس زبان کے خزانے میں جگلگا رہا ہے اور کیوں نہ ہو کہ یہ دنیا کی سب سے عظیم اور بے مثال تہذیب کا آئینہ ہے۔ اس کے لئے قواعد تمام زبانوں سے مختلف ہیں۔ اس کے اظہار و ابلاغ کے پیانے الگ ہیں۔ یہ دنیا کی واحد زبان ہے جس میں لفظ و معنی، ماہیت اور پیکر یک جان ہیں۔ اس کے مختلف مادوں سے مشتق الفاظ کا ذخیرہ وسیع اور لامتناہی ہے۔ یہ ہمیشہ نئے برج و بار پیدا کرتا رہتا ہے۔ ہر لفظ معنی کی کئی سطیعیں لیے ہوئے ہے اور سب آپس میں مربوط و پیوست۔ ایک تاریخ ہے تو بے شمار خوابیدہ تاریخ را اٹھتے ہیں۔ ایک لفظ کے آنکن میں جماں تو آگہی کے ہزار نئے دروازے ہوتے ہیں۔ حق کہا مارٹن لنگرنے کہ:

عربی زبان میں اتنی وسعت اور ہمہ گیری ہے کہ ہمارا کوئی تصور اور کوئی خیال ایسا نہیں جس کا یہ احاطہ نہ کرتی ہو۔

عربی زبان کی تاریخ طویل بھی ہے اور حسین بھی۔ وجہہ و فرات کی وادی میں ہزارہا برس تک تہذیب اور تاریخ کی سب قوتیں اسی زبان کی نشوونما پر مرکوز رہیں اور رفتہ رفتہ اس کا مرکز جزویہ نمایے عرب کی طرف سفر کرتا رہا تا آنکہ اسلام کے ظہور کا لمحہ آپنچا۔ یہ وہ لمحہ تھا جب عربی زبان اپنے کمال کی آخری حدود کو چھوڑی تھی گویا اسلام کے لیے ایک تہذیبی میڈیم تیار ہوا تھا۔ روئے زمین کی باقی سب تہذیبیں اپنا کام ختم کر کے مت

چکی تھیں یا دم توڑ رہی تھیں۔ پوری کائنات گوش برآ و از تھی کہ خدا اپنی مخلوق سے آخری بار براہ راست خطاب کرنے والا تھا اور اسی خطاب کا حاصل وہ آفاقی تہذیب تھی جس نے بلا آخر دنیا کی سب تہذیبوں کو اپنے اندر سو لیا اور نوع انسانی کو اپنی آغوش میں لے لیا۔ یہ تہذیب جہاں جہاں بھی گئی عربی زبان کو اپنے ساتھ لے کر گئی اور دیکھتے ہی دیکھتے اس وقت کی معلوم دنیا عربی زبان کے سحر میں کھو گئی۔ اس کا طسلم ہی کچھ ایسا تھا۔ خدا نے اس کو اپنے دین کی توسعی اور تفویض کے لیے چن لیا تھا۔

اسلام سے پہلے عربی زبان کے پاس شعر و سخن کا جو سرمایہ تھا اس کی ندرت اپنی جگہ لیکن اسلام نے عربی ادب کے ارتقاء کا رخ ہی موڑ دیا۔ بہیت اور موضوع دونوں بدلتے گئے۔ ابلاغ کے نئے سانچے وجود میں آئے۔ لفظ اور محادرے نئے تراشے گئے۔ معانی اور معناہیم کی نئی جہتیں ابھریں۔ غرض لسانی ذوق اور ادبی مزاج کے سارے آپنک بدل گئے اور یوں عربی ادب کی تاریخ دو حصوں میں بٹ گئی۔ ایک اسلام سے پہلے کی تاریخ اور دوسری اسلام کی تاریخ۔ اب رہتی دنیا عربی زبان و ادب کی تاریخ اسلامی تہذیب کے آنکن میں پھولے پھولے گی۔

اسلامی تہذیب نے اپنی نمود کے لیے ہر عہد میں بے شمار مظاہر پختے اور ان گنت حلقتے بنائے۔ علم و ادب کی دنیا میں شعر و سخن کے حلقتے ہمیشہ نمایاں رہے اور قریبے داش میں چاہے کتنا ہی تند موسم تھہرا رہا ہو لوگ پر درش لوح و قلم کرتے ہی رہے ہیں۔ فکر و داش کی تاریخ میں جو رنگ صفحہ وجود پر سب سے زیادہ جگلگا رہا ہے اس کی ایک جھلک میں نیز تبرہ کتاب ”قلائد الجمان فی فرائد شعراً هذا الزمان“ میں ملتی ہے۔ اس کے مصنف ابن الشعار کمال الدین ابو البرکات المبارک بن ابی بکر الموصل۔ چھٹی صدی ہجری کی آخری سالوں کے ساتھ جنم لیتے ہیں اور ساتویں صدی کے نصف تک بہادر زندگی سے لطف اندوز ہوتے ہیں۔ یہ عہد اسلامی دنیا کے لیے فتنہ تاثار کے روپ میں تاریخ انسانی کا سب سے بھی اک آزار لیے ہوئے اترتا ہے ہر بیتی خوف کے پھرے میں اور ہر آنکن میں موت کا رقص ہے۔ پھر خود ابن الشعار کی بستی موصل میں ان کی وفات کے صرف دو برس بعد چشم فلک نے لاشوں کے انبار دیکھے مگر اس عالم خوف و دہشت میں بھی زندگی کی آغوش نے علم

و ادب کی وہ پرورش کی کہ صرف پچاس برس کے عرصے میں ایک ہزار سے زائد شعراء نے
بساط ہستی پر اپنے شعر و تحقیق کے تابندہ نقش ثبت کر دیئے۔ قلائد الجمان کے اب تک
۲۲۹۸ صفحات دستیاب ہوئے ہیں۔ جو ہزار سے زائد شعراء کے حالات اور نمونہ کلام کے
تذکروں سے رکھنیں ہیں۔ زیر نظر کتاب اس کا چھٹا حصہ ہے۔ اور اس کا نام ”عقود الجمان“
رکھا گیا ہے۔

عقود الجمان کی تحقیق و تجزیع کا سہرا جس تابعہ علم و ادب کے سر بندھا ہے، ان کا نام
ہی لند اعتبار لیئے ہوئے ہے۔ ڈاکٹر خورشید رضوی صاحب کا وجود ایک ادبی استعارے میں
ڈھل گیا ہے۔ اس کتاب کی تحقیق و تجزیع میں انہوں نے جیسا اپنی فراست و بصیرت اور
خوبی جگر کی آمیزش سے نادر گل بوئے کھلائے ہیں وہیں کتاب میں مصنف این الشعار کی
ادبی صلاحیتوں کے بکھرے ہوئے نہونے بھی اجاگر کیے ہیں۔ ڈاکٹر صاحب نے کتاب کی
تحقیق و تجزیع میں جس نفاست اور اعلیٰ معیار کو ملحوظ رکھا ہے وہ انہی کا حصہ ہے۔ صحیح متن
اور حوالوں کی تجزیع کے علاوہ انہوں نے جا بجا مفید حوالی کا اضافہ بھی کیا ہے جس سے
کتاب کی افادیت کنی گناہ بڑھ گئی ہے۔

ڈاکٹر خورشید رضوی صاحب نے کتاب کا جو مقدمہ لکھا ہے اس میں مصنف اور کتاب
کے تعارف کے ساتھ ساتھ اس عهد کے ادبی میلانات اور سماجی و ثقافتی زندگی کے خد و خال
بھی جھلک رہے ہیں۔ بحیثیت مجموعی کتاب اور اس پر ہونے والا تحقیقی کام دونوں ہی عربی
زبان و ادب کے فروع میں سنگ میل کی حیثیت رکھتے ہیں۔

